



மயிலிட்டியும் உதைபந்தாட்டமும்



ஜம்பது ஆண்டுகளுக்கும் மேலான பாரம்பரியம்

யாழ்ப்பாணத்தின் தலைசிறந்ததும், பழமை வாய்ந்ததுமான உதைபந்தாட்டக் கழகங்களில் மயிலிட்டி கண்ணகி விளையாட்டுக்கழகமும் ஒன்றாகும். ஆனால் மயிலிட்டியின் உதைபந்தாட்ட வரலாறு கண்ணகி விளையாட்டுக்கழகம் தோன்றுவதற்குப் பல ஆண்டுகளுக்கு முன்பே ஆரம்பித்துவிட்டது. மயிலிட்டியில் கண்ணகி விளையாட்டுக்கழகத்தின் தோற்றுத்திற்கு முன்பு இரு விளையாட்டுக்கழகங்கள் ஒன்றன் பின் ஒன்றாக மயிலிட்டி மக்களால் உருவாக்கப்பட்டு, அவை பல சிநேகபூர் வரும்பூர்வ மற்றும் சுற்றுப்போட்டி முறையிலான உதைபந்தாட்ட போட்டிகளில் பங்குபற்றியிருந்தன. அவ்வணிகள் மயிலிட்டி சனசமூக நிலைய மற்றும் புளு எல்ரார் விளையாட்டுக்கழகங்களாகும்.

மயிலிட்டி சனசமூக நிலைய விளையாட்டுக்கழகம்

மயிலிட்டியின் மைந்தர்கள் முதன்முதலாக ஒரு விளையாட்டுக்கழகமொன்றை உருவாக்கி வேறு அணிகளுடன் காற்பந்தாடியது மயிலிட்டி சனசமூக நிலைய விளையாட்டுக்கழகம் மூலமேயாகும். எனவே மயிலிட்டியில் பிற்காலத்தில் உருவாகிய அத்தனை விளையாட்டுக்கழகங்களிற்கும் மயிலிட்டி சனசமூக நிலைய விளையாட்டுக்கழகமே தாய்க்கழகமாகும். இக்கழகத்தில் மயிலிட்டியின் அனைத்துப் பகுதிகளையும் சேர்ந்த ஆர்வமும், திறமையுமடைய பல வீரர்கள் இடம்பெற்றிருந்தனர். அவர்களுடைய பெயர்கள் பின்வருமாறு.

திரு.தட்சணாமூரத்தி	திரு.மகாசிவம்	திரு.துரைச்சாமி
திரு.தங்கவடிவேல்	திரு.விஜயரத்தினம்	திரு.மனோகரன்
திரு.தியாகராசா	திரு.அழகரத்தினம்	திரு.அரிகரிதாஸ்
திரு.வேதநாயகம்	திரு.சுந்தரலிங்கம்	திரு.பேரின்பாம்
திரு.ஆனந்தசாமி	திரு.பத்மநாதன்	திரு.சிவலிங்கம்
திரு.சந்திரனநாதன்	திரு.மணிசேகரம்	திரு.பாலகிருஸ்னன்
திரு.நடராசா	திரு.சித்திவிநாயகம்	திரு.குருகுலசிங்கம்

இக்காலகட்டத்தில் மயிலிட்டி சனசமூக விளையாட்டுக்கழக வீரர்கள் எமது அயற் கிராமங்களிலுள்ள விளையாட்டுக்கழகங்களுடன் பல உதைபந்தாட்ட போட்டிகளில் பங்குபற்றிப் பல வெற்றிகளையும் பெற்றிருந்தார்கள். இவ்வணியில் மயிலிட்டியின் முதலாவது புகழ்பெற்ற உதைபந்தாட்ட வீரான திரு.விஜயரத்தினம் (இராச) அவர்கள் இடம்பெற்றிருந்தது குறிப்பிடத்தக்கது. திரு.விஜயரத்தினம் அவர்களே மயிலிட்டி மண்ணில் பிறந்த முதலாவது புகழ்பெற்ற காற்பந்தாட்ட வீராவார். இவர் மயிலிட்டி சனசமூக நிலைய விளையாட்டுக் கழகத்தில் விளையாடியது மட்டுமல்லாமல் அப்போதைய யாழ்மாவட்டத்தின் முன்னணிக் காற்பந்தாட்டக் கழகங்களான குருநகர் (கரையூர்) ஜக்கிய விளையாட்டுக்கழகம், மற்றும் பாசையூர் சென்.மேரிஸ் அணிகளுக்காக உதைபந்தாடியிருந்தார். அதுமட்டுமன்றி யாழ்மாவட்டத்தில் உதைபந்தாட்டத்திற்குப் பெயர் பெற்ற இளவாலை புனித ஹென்னியர்சர், மற்றும் தெல்லிப்பளை மகாஜனாக் கல்லூரிகளின் காற்பந்தாட்ட அணிகளுக்காக விளையாடி மிகவும் பிரபல்யமடைந்த முதல் மயிலிட்டி வீர் இவராவார். திரு.விஜயரத்தினத்தின் உதைபந்தாட்டத் திறமைக்கு ஓர் சிறந்த உதாரணம் இளவாலை புனித ஹென்னியர்சர் கல்லூரி அணியில் காற்பந்தாடிக் கொண்டிருந்த இவரைத் தெல்லிப்பளை மகாஜனாக் கல்லூரி நிர்வாகம் தமது கல்லூரி அணிக்காக விளையாட அழைத்ததோடு மட்டுமன்றி அக்கால வழக்கப்படி அணித்தலைவரோடு



திரு.து.விஜயரத்தினம்

சேர்த்து இவருக்கும் மலர் மாலை அணிவித்து ஆடுகளத்தில் இறக்கியிருந்தமையாகும். சுமார் ஐந்தடி ஐந்து அங்குலம் உடைய திரு.விஜயரத்தினம் அவர்கள் 1950 களில் எமது சுற்று வட்டாரத்தின் தலைசிறந்த உதைபந்தாட்ட வீரர்களில் ஒருவராக விளங்கினார்.

மயிலிட்டி சனசமுக நிலைய விளையாட்டுக்கழக அணியினர் மஞ்சள் மற்றும் வெள்ளை (Yellow & White) நிறத்தினாலான சீருடையினை அணிந்து போட்டிகளில் விளையாடினார்கள். அவ்வணியில் விளையாடிய பலர் இன்றும் எழுபது அகவைகளைக் கடந்து எம்மத்தியில் மிகவும் சுறுசுறுப்பாக வாழ்கின்றனர்.

புள் ஸ்ரார் (Blue Star) விளையாட்டுக்கழகம்

மயிலிட்டி சனசமுக நிலைய விளையாட்டுக்கழகமாக உருவாகி அயற்கிராமங்களிலுள்ள உதைபந்தாட்ட அணிகளுடன் போட்டியிட்டுப் பல வெற்றிகளையும் பெற்ற மயிலிட்டி வீரர்களின் உதைபந்தாட்டத்திற்கு சிறிது காலம் சில அசெளகரியங்கள் காரணமாக மந்த நிலையில் காணப்பட்டது. அம்மந்த நிலையினை ஓர் முடிவிற்குக் கொண்டுவந்து எமது கிராமத்தின் உதைபந்தாட்ட வரலாற்றினை அதன் தற்போதைய வளர்ச்சிப்பாதையில் திசைதிருப்பியது திரு.வேல்நாயகம் அவர்களையே சாரும். திரு.வேல்நாயகம் அவர்கள் ஒரு உதைபந்தாட்ட வீரர் அல்ல. ஆனால் மயிலிட்டியின் காற்பந்தாட்ட வீரர்களின் திறமை ஓர் நிறுவனமயப்படுத்தப்பட்ட அமைப்பின்மையின் காரணமாக முறையாக வெளிக்கொண்டுவரப்படாததைக் கண்ணுற்று அக்குறையினை இளம்வீரர்களின் ஒத்துழைப்புடன் இவர் நிவர்த்தி செய்தார்.

இவரின் இவ்வரிய முயற்சியால் 1939ஆம் ஆண்டு கார்த்திகை மாதம் 8ம் திகதி அப்போதைய யாழ்மாவட்ட நீதிபதி திரு. W.G. Spencer

தலைமையில் உருவாக்கப்பட்டுக் கிட்டத்தட்ட மூன்று தசாப்தங்களுக்கு மேலாக யாழ்ந்கரை அண்மித்த அணிகளை மட்டுமே உள்ளடக்கியிருந்த அப்போதைய யாழ்ப்பாண உதைபந்தாட்டச் சம்மேளனத்தில் முற்றிலும் புதிய வீரர்களைக்கொண்ட புதிய அணியாக புள் ஸ்ரார் விளையாட்டுக்கழகம் 1960 களில் பதிவு செய்யப்பட்டு மயிலிட்டியின் புதிய உதைபந்தாட்ட வரலாறு தொடக்கி வைக்கப்பட்டது. அத்தோடு பல காலம் விளையாடப் பயன்படுத்தப்படாமல் புற்கள் முளைத்து அவ்விடத்திற்குரிய உரிமையாளர்களால் மீளாடுக்கப்படக்கூடிய நிலையிலிருந்த மயிலிட்டி பெரிய விளையாட்டு மைதானத்தை (பெரிய கிரவண்ட்) அதன் உரிமையாளர்களுடன் பேசி புள் ஸ்ரார் விளையாட்டுக்கழக வீரர்கள் பயிற்சியெடுப்பதற்காகத் திரு.வேல்நாயகம் அவர்கள் பெற்றுக்கொடுத்தார். இவரின் இவ்வரிய முயற்சியால் உருவான புள் ஸ்ரார் அணியில் பின்வரும் வீரர்கள் இடம்பிடித்து யாழ் மாவட்டத்தில் நடைபெற்ற பல உதைபந்தாட்டச் சுற்றுப்போட்டிகளில் பங்குபற்றி வெற்றியீட்டினார்கள்.

திரு.தேவலிங்கம்

திரு.வடிவேஸ்வரன்

திரு.சோமேஸ்வரானந்தம்

திரு.ஜெகதீஸ்வரன்

திரு.நடராசா (KKS)

திரு.குகதாஸ் (வசாவிளான்)

திரு.சிவகுருநாதன் (KKS)

திரு.சாமி (கிரிசாந்த)

திரு.சிவம் (பொறியியலாளர்)

திரு.அருணகிரிநாதன்

திரு.சண்முகலிங்கம்

திரு.தர்மகுலசிங்கம்

திரு.பரமநாதன்

திரு.யோகானந்தம்

திரு.நித்தியானந்தம்

திரு.பாபநாதசிவம்

திரு.லோகேஸ்வரன்

திரு.சிவயோகநாதன்

திரு.கருணாநிதி

த.சிவம்

மேற்கூறப்பட்ட வீரர்களில் முதல் மூன்று பேர்களான திருவாளர்கள் தேவலிங்கம், வடிவேஸ்வரன், மற்றும் சோமேஸ்வரானந்தம் ஆகியோர் யாழ்மாவட்ட உதைபந்தாட்ட அணிக்கு விளையாடுவதற்காத் தெரிவு செய்யப்பட்டனர். அவர்களில் திருவாளர்கள் வடிவேஸ்வரன் மற்றும் சோமேஸ்வரானந்தம் ஆகியோர் மிக நீண்ட காலமாக யாழ்மாவட்ட உதைபந்தாட்ட அணியில் விளையாட எது ஊரிற்கு மிகுந்த பெருமையைத் தேடித்தந்தார்கள். மேலும் திரு.வடிவேஸ்வரன் அவர்கள் இன்னும் பலபடிகள் மேற்சென்று இலங்கை தேசிய உதைபந்தாட்ட அணியில் இடம்பிடித்து மலேசியா, சிங்கப்பூர் போன்ற நாடுகளுடனான போட்டிகளில் பங்குபற்றியதன் மூலம் மயிலிட்டியின் உதைபந்தாட்டச் சிறப்பினை தேசிய மட்டத்திற்குக் கொண்டு சென்றார். இங்கு நாம் குறிப்பிட்டாக வேண்டிய முக்கிய விடயம் என்னவெனில் மயிலிட்டியின் உதைபந்தாட்டம் என்றவுடன் நம் எல்லோரின்கும் நினைவில் வரும் பெயர் திரு.வடிவேஸ்வரன் என்பதாகும். இவர் பல காற்பந்தாட்டச் சாதனைகளைப் படைத்துள்ளார். அவற்றில் சில.



திரு.வடிவேஸ்வரன் அவர்கள் 1968 இல் மகாஜனாக் கல்லூரியின் உதைபந்தாட்ட அணியின் தலைவராக இருந்தபோது எடுக்கப்பட்ட அரிய புகைப்படம்

அதேபோல் திரு.சோமேஸ்வரானந்தம் அவர்கள் எந்தவொரு உதைபந்தாட்டப் பயிற்சியாளர்களாலும் பயிற்றுவிக்கப் பட்டிருக்காதபோதிலும் இயற்கையாகவே அவரிடம் காணப்பட்ட திறமையின் காரணமாகவும், மற்றும் அவரது தனிப்பட்ட விடாழுமிகியின் காரணமாகவும் யாழ்மாவட்டத்தின் அப்போதைய சிறந்த உதைபந்தாட்ட வீரர்களில் ஒருவராக மினிஸ்ந்தார். அதுமட்டுமின்றி பல்வேறு உதைபந்தாட்ட ஜாம்பவான்கள் கோலோச்சிய யாழ்மாவட்ட உதைபந்தாட்ட அணியில் எந்தவொரு சிபாரிசுமில்லாமல் தனது திறைமையினை மட்டுமே மூலதனமாகக் கொண்டு இடம்பிடித்துப் பல காலம்

1. தெல்லிப்பளை மகாஜனாக் கல்லூரியின் உதைபந்தாட்ட அணித்தலைவராக இருந்து 1968 ஆம் ஆண்டு நடைபெற்ற யாழ்மாவட்டப் பாடசாலைகளுக்கிடையிலான காற்பந்தாட்டச் சுற்றுப்போட்டியில் வெற்றியீட்டிச் சுற்றுக்கிண்ணத்தைக் கைப்பற்றியது.
2. மயிலிட்டி கண்ணகி விளையாட்டுக் கழகத்தின் உதைபந்தாட்ட அணித்தலைவராகப் பல ஆண்டுகள் சிறப்பாகக் கடமையாற்றிப் பல உதைபந்தாட்டச் சுற்றுப்போட்டிகளில் வெற்றியீட்டியது.
3. யாழ்மாவட்ட உதைபந்தாட்ட அணியில் இடம்பிடித்து பல வருடங்களாக யாழ்மாவட்டத்திற்காகக் காற்பந்தாடியதோடு மட்டுமல்லாமல் பல சந்தர்ப்பங்களில் அவ்வணிக்குத் தலைமை தாங்கியது.
4. மேற்கூறிய எல்லாவற்றிக்கும் மகுடம் வைத்தாற்போல் இலங்கை உதைபந்தாட்ட அணிக்குத் தெரிவு செய்யப்பட்டு மலேசியா (Malaysia), மற்றும் சிங்கப்பூர் (Singapore) போன்ற நாடுகளுக்குச் சென்று காற்பந்தாடியது.

இவ்வாறு பல காற்பந்தாட்டச் சாதனைகள் புரிந்த திரு.வடிவேஸ்வரனை மயிலிட்டியின் உதைபந்தாட்டச் சின்னம் (Icon) என்றால் மிகையாகாது.

சிறப்பாக விளையாடனார். அக்காலத்தில் இவர் அடிக்கும் சறுக்கல் அடி (Slipping shot) யாழ் மாவட்டமெங்கும் மிகவும் பிரபலம். அன்றைய பிரபல்யமான காற்பந்தாட்ட வீரர்கள் மேற்கூறிய இவரது அடிக்குப் பயந்து நடுங்குவார்கள்.

அவ்வாறே திரு.தேவலிங்கம் அவர்களும் எந்தவொரு பிரபல்யமான உதைபந்தாட்டப் பயிற்சிப்பாளர்களாலும் பயிற்றுவிக்கப்பட்டிருக்கவில்லை. ஆனால் மயிலிட்டியிலிருந்து யாழ்மாவட்ட உதைபந்தாட்ட அணிக்கு காற்பந்தாடுவதற்காக இவரே முதன் முதலில் தெரிவு செய்யப்பட்டிருந்தார். இவர் காற்பந்தாடுகின்ற காலத்தில் இவருடைய விளையாட்டை நாம் பார்க்கவில்லை. காரணம் நாம் அப்போது பிறந்திருக்கவில்லை. ஆனால் அக்காலத்தில் யாழ்மாவட்ட உதைபந்தாட்ட அணிக்கு விளையாடு வதற்காகத் தெரிவு செய்யப்பட்டிருக்கிறாரென்றால் திரு.தேவலிங்கம் அவர்களுடைய திறமையை நாம் சொல்லி மற்றவர்கள் தெரிந்து கொள்ளவேண்டிய அவசியமில்லை என்பது எமது தாழ்மையான அபிப்பிராயம்.

திரு.வடிவேஸ்வரன் அவர்களுடைய சகோதரன் திரு.ஜெகதீஸ்வரன் அவர்களைப் பற்றியும் இங்கு சில விடயங்களைப் பகிர்ந்து கொள்வது மிகவும் அவசியம். திரு. ஜெகதீஸ்வரன் அவர்களே முதன்முதலில் மகாஜனாக் கல்லூரியின் உதைபந்தாட்ட அணிக்குத் தலைமை தாங்கிய மயிலிட்டியின் புதல்வராவார். இவர் 1964 ஆம் ஆண்டு நடைபெற்ற யாழ் மாவட்டப் பாடசாலைகளுக்கிடையிலான உதைபந்தாட்டச் சுற்றுப் போட்டியில் அவ்வணிக்குத் தலைமை தாங்கி இறுதியாட்டத்தில் சன்னாகம் ஸ்கந்தவரோதயாக் கல்லூரியை வென்று மகாஜனாவை வெற்றிக் கணியைச் சுலைக்க வைத்தார். இவர் காற்பந்தாடும் பாணி மிகவும் நேர்த்தியாக இருக்கும். விளையாடுகின்ற மற்றவர்களுடன் இடப்பாமல் அதேநேரம் தன்னிடம் வருகிற பந்தைக் காலதாமதம் செய்யாது விரைவாகக் கையாள்கின்ற இவருடைய நூட்பம் மிகவும் அலாதியானது. இவரிடம் நாம் கண்டு வியந்த இன்னொரு சிறப்பம்சம் என்னவென்றால் காற்பந்தாட்டத்திலிருந்து ஓய்வுபெற்ற பின்பும் போட்டிகளைக்காண வருகின்றபோது தன்னுடைய உதைபந்தாட்டப் பாதனிகளை எப்போதும் கொண்டுவருவார். தற்செயலாக ஆட்பற்றாக்குறை ஏற்பட்டால் உடனடியாகக் களத்திலிறங்கிவிடுவார். இவ்வாறு பல சந்தர்ப்பங்களில் இவர் எமக்குக் கைகொடுத்துள்ளார்.

மேற்கூறிய எமது கிராமத்தின் உதைபந்தாட்ட ஜாம்பவான்கள் எல்லோரிடமும் எமது ஊரிற்கே உரித்தான சில பொதுவான சிறப்பம்சங்கள் காணப்பட்டன. அதாவது நல்ல திடகாத்திரமான உடல்வாரு, மலையையும் விஞ்சும் மனோதிடம், மற்றும் எவரிற்கும் அஞ்சாத துணிச்சல். இவர்களுடன் போட்டியிட்ட எமது அயற்கிராமங்களின் அணிகள் இவர்களைத் தோற்கடிக்க வேண்டுமென்ற ஒரே நோக்கத்திற்காக அப்போதைய யாழ்மாவட்டத்தின் சிறந்த காற்பந்தாட்டக்காரர்களைத் (பல சந்தர்ப்பங்களில் இலங்கைத் தேசிய உதைபந்தாட்ட அணியில் விளையாடிய வீரர்களைக்கூட) தமது அணிகளுக்காக ஆடவைப்பது வழிமை. ஆனால் அவர்கள் எல்லோரும் இவர்களிடம் அடி வாங்கியதுதான் வரலாறு. சுருக்கமாகக் கூறின் சோமேஸ்வரனின் சறுக்கல் அடிக்குத் (Slipping shot) தப்பியவரும் கிடையாது. அதேபோல் வடிவேஸ், ஜெகதீஸ் மற்றும் தேவலிங்கத்தைத் தாண்டிப் பந்தைக் கொண்டு போனவரும் கிடையாது.

இவ்வாறு பல பிரபல்யமான விளையாட்டு வீரர்களைக் கொண்டிருந்த புளு ஸ்ரார் விளையாட்டுக் கழகம் நீலம் மற்றும் வெள்ளை நிறத்தினாலான சீருடையினைப் பயன்படுத்தியது. இச்சீருடையே பிற்காலத்தில் உருவாகி மயிலிட்டியின் உதைபந்தாட்டத் திறனை யாழ்ப்பாண மாவட்டத்தின் மூலைமுடுக்கெங்கும் நிலைநாட்டியதோடல்லாமல், இங்கிலாந்திலும் தற்பொழுதுவரை நிறுபித்துக் கொண்டிருக்கும் மயிலிட்டி கண்ணகி விளையாட்டுக்கழகத்தின் சீருடையாகி இன்றுவரை நிலைத்திருக்கின்றது. இச்சீருடையானது பல்வேறு காலங்களில் பல்வேறு வடிவங்களை (Design) எடுத்துள்ளது. ஆனால் நாமறிந்த வரையில் எந்தவொரு சந்தர்ப்பத்திலும் இதன் நிறங்கள் மாற்றப்படவில்லை.

கீழேயுள்ள புகைப்படத்தில் 1971-72 காலப்பகுதியில் தெல்லிப்பளை உதவி அரசாங்க அதிபர் பிரிவிற்குட்பட்ட உதைபந்தாட்டக் கழகங்களுக்கிடையில் ஆண்டு தோறும் நடைபெறும் காற்பந்தாட்டச் சுற்றுப்போட்டி ஒன்றில் வெற்றிபெற்று சுற்றுக்கிண்ணத்தைக் கைப்பற்றிய மயிலிட்டி புளு ஸ்ரார் விளையாட்டுக்கழகத்தின் வீரர்கள் அவர்களுடைய பிரபல்யமான நீலம் மற்றும் வெள்ளை (Blue & White) நிறத்தினாலான சீருடையுடன் திரு.நா.வேல்நாயகம் அவர்களுடன் காணப்படுகின்றனர்.



நிற்போர் இடமிருந்து வலம்: பாபநாதசிவம், த.சிவம், நித்தியானந்தம், சாமி (கிரிசாந்த), யோகானந்தம், மற்றும் லோகேஸ்வரன்.

அமர்ந்திருப்போர் இடமிருந்து வலம்: சிவம் (பொறியியலாளர்), தேவலிங்கம், கருணாநிதி, வேல்நாயகம், குகதாஸ், சிவயோகநாதன், மற்றும் தர்மகுலசிங்கம்

1960 ஆம் ஆண்டின் பிற்பகுதியிலும், 1970 களின் முற்பகுதியிலும் மயிலிட்டியின் உதைபந்தாட்ட வீரர்கள் காங்கேசன்துறை பட்டினசபையால் வருடந்தோறும் நடாத்தப்பட்ட உதைபந்தாபட்டச் சுற்றுப்போட்டிகளில் கண்ணகி விளையாட்டுக்கழகமாகவும், தெல்லிப்பளை உதவி அரசாங்க அதிபர் பிரிவு, மற்றும் யாழ்மாவட்ட ரீதியில் நடாத்தப்பட்ட போட்டிகளில் புனர்ஸரார் விளையாட்டுக்கழகமாகவும் பதிவுசெய்து விளையாடியிருந்தார்கள். ஆனால் 1970 களின் நடுப்பகுதியிலிருந்து கண்ணகி விளையாட்டுக்கழகம் மிகவும் பிரபல்யமடையத் தொடங்கியது. அதனால் எமது விளையாட்டு வீரர்கள் புனர்ஸரார் எனப் பதிவு செய்து போட்டிகளில் பங்கேற்பதைப் படிப்படியாகக் குறைத்து கண்ணகி விளையாட்டுக்கழகமாக விளையாட ஆரம்பித்தார்கள். இங்கு நாமெல்லோரும் கவனத்தில் எடுக்க வேண்டிய ஓர் விடயம் என்னவெனில் தன்னுடைய பெருமுயற்சியின் ஊடாக உருவாக்கப்பட்டு மிகவும் பிரபல்யமாகவிருந்த புனர்ஸரார் அணியானது மக்களினதும், விளையாட்டு வீரர்களினதும் பெருவிருப்பிற்கமையக் கண்ணகியாக மாறியதைத் திரு.வேல்நாயகம் அவர்கள் மிகவும் பெருந்தன்மையுடன் வரவேற்றிருந்தார். அதுமட்டுமன்றி கண்ணகி விளையாட்டுக்கழகத்திற்குத் தனது அயராத ஒத்துழைப்பினையும் வழங்கினார்.

மயிலிட்டி கண்ணகி விளையாட்டுக்கழகம்

யாழ்ப்பாண மாவட்டத்தில் உதைபந்தாட்டத்தை விளையாடுகின்ற, அல்லது விரும்பிப் பார்க்கின்ற ஒவ்வொரு ஊரிலும் மிகவும் பிரபல்யமடைந்து இருந்த, தற்போதும் இருக்கின்றதொரு விளையாட்டுக்கழகம்

மயிலிட்டி கண்ணகி விளையாட்டுக்கழகம் என்றால் மிகையாகாது. 1966-1967 ஆம் ஆண்டளவில் உருவாகி இன்றுவரை நூற்றுக்கணக்கான உதைபந்தாட்டச் சுற்றுப்போட்டிகளில் பங்குபற்றி, எண்ணிலடங்காத வெற்றிகளைக் குவித்து யாழ்மாவட்டத்திலும், மற்றும் இங்கிலாந்து போன்ற புலம்பெயர் தேசங்களிலும் மயிலிட்டியின் உதைபந்தாட்ட வீரர்களின் திறமையைப் பெருமையுடன் பறைசாற்றி நிற்கின்றது மயிலிட்டி கண்ணகி விளையாட்டுக்கழகம். இக்கழகத்திற்காக விளையாடிய, மற்றும் விளையாடுகின்ற வீரர்கள் சிலரின் பெயர்களை இக்கட்டுரையில் ஆங்காங்கே தருகின்றோம் (வீரர்கள் எல்லோருடைய விபரங்களையும் இக்கட்டுரையில் உள்ளடக்கமுடியவில்லை. அதற்காக மன்னிக்கவும்). ஒரு காலப்பகுதியில் இவ்விளையாட்டுக் கழகத்தில் தெல்லிப்பளை மகாஜனாக் கல்லூரியின் உதைபந்தாட்ட அணிக்கு வெவ்வேறு காலங்களில் தலைமை தாங்கிய ஆறு மயிலிட்டி வீரர்கள் விளையாடினார்கள். இக்காலப்பகுதியில் கண்ணகி விளையாட்டுக் கழகம் பல வெற்றிகளையீடியது. அவர்களின் பெயர்கள் பின்வருமாறு.

திரு.ஜெகதீஸ்வரன்

திரு.வடிவேஸ்வரன்

திரு.தர்மகுலசிங்கம்

திரு.கமலசிங்கம்

திரு.தங்கேஸ்வரானந்தம்

திரு.யோகசிங்கம்

இவர்கள் மட்டுமன்றி மயிலிட்டியின் அனைத்துப் பகுதிகளையும் சேர்ந்த மேலும் பல திறமையான வீரர்கள் கண்ணகி விளையாட்டுக் கழகத்தில் விளையாடித் தமக்கும், எமக்கும், எமது ஊரான மயிலிட்டிக்கும், மயிலிட்டியின் பிரபல்யமான விளையாட்டுக்களில் ஒன்றான உதைபந்தாட்டத்திற்கும் மிகவும் பெருமை சேர்த்துள்ளார்கள்.

கண்ணகி எதிர் யங்கோயல் (காங்கேசன்துறை)

கண்ணகி விளையாட்டுக்கழகத்தின் காற்பந்தாட்ட வரலாற்றில் அக்கழகத்தினை எதிர்த்துப் பல போட்டிகளில் விளையாடிய எமது அயற் கிராமத்தின் அணியான காங்கேசன்துறை யங்கோயல் விளையாட்டுக் கழகத்திற்கு மிக முக்கிய இடமுண்டு. இன்று நாம் எல்லோரும் ஜரோப்பாவிலும், தென் அமெரிக்காவிலுமின்னள் பல பிரபல்யமான காற்பந்தாட்ட அணிகள் விளையாடும் விறுவிறுப்பான காற்பந்தாட்டப் போட்டிகளைப் பார்க்கின்றோம். இப்போட்டிகளுக்கு எந்தவிதத்திலும் குறைவில்லாத மைதானம் நிரம்பி வழிந்த தீவிரமான இரசிகர்கள் மற்றும் ஊர்பற்றாளர்கள் மத்தியில் மயிலிட்டி கண்ணகியும், காங்கேசன்துறை யங்கோயல் விளையாட்டுக்கழகமும் மோதிய போட்டிகளால் காங்கேசன்துறைப் பட்டினசபை மைதானம் அதிர்ந்த காலமொன்றிருந்ததை 1960/70 களில் அப்போட்டிகளில் விளையாடிய, மற்றும் கண்டுகளித்த இரு ஊர்களைச் சேர்ந்த மக்களும் இன்றும் நினைவு கூருவார்கள். இரு அணிகளும் விளையாடிய போட்டிகள் இன்று இந்திய மற்றும் பாகிஸ்தான் அணிகள் மோதுகின்ற துடுப்பாட்டப் போட்டிகளைப் (Cricket) போலவே அன்று இருந்தன. ஒன்றையொன்று வெல்ல வெண்டுமென்ற துடிப்பு, ஆவல் மற்றும் ஓர்மம் காரணமாக இரு அணிகளும் விளையாடிய போட்டிகள் இரசிகர்களுக்கு உதைபந்தாட்ட விருந்தினைப் படைத்தன. இவ்வணிகள் விளையாடிய அனைத்துப் பெரிய போட்டிகளிலும் கண்ணகி விளையாட்டுக்கழகமே வெற்றியீடிருந்தது குறிப்பிடத்தக்கது. 1960 களில் தொடங்கிய வெற்றிக்கணக்கு 1994 ஆம் ஆண்டு பருத்தித்துறை ஜக்கிய விளையாட்டுக்கழக மைதானத்தில் நடைபெற்ற 7 பேர் கொண்ட போட்டியொன்றில் 3 : 2 கோல்கள் வித்தியாசத்தில் மயிலிட்டி கண்ணகி விளையாட்டு வீரர்களாகிய நாம் பெற்ற வெற்றியுடன் தற்காலிகமாக முடிவிற்கு வந்துள்ளது. அன்றைய போட்டியில் விளையாடிய கண்ணகி வீரர்களின் விபரம் பின்வருமாறு.

நடேசலிங்கம்

சந்திரவிங்கம்

சிவஞானசுந்தரம்

சண்முகராசா

கிரிதரன்

இந்திரகுமார்

ஜெயக்குமார்

டென்ஜோன்

மேற்கூறப்பட்ட போட்டியானது மிகவும் சிறப்பான ஒரு போட்டியாகும் காரணம் 1990 ஆம் ஆண்டின் இடப்பெயர்வின் பின் முதன்முதலாக இவ்விரு அணிகளும் கண்ணகி விளையாட்டுக்கழகத்தை

வடமராச்சியில் மிகவும் பிரபல்யப்படுத்திய மைதானங்களில் ஒன்றான பருத்தித்துறை ஜக்கிய விளையாட்டுக்கழக மைதானத்தில் 1994 ஆம் ஆண்டு இடம்பெற்ற இப்போட்டியின்மூலம் மோதிக்கொண்டன. அதுமட்டுமன்றி இருஅணிகளுமே தமது சொந்த மண்ணை விட்டு இடம் பெயர்ந்திருந்த ஓர் காலத்தில் இப்போட்டியானது இடம்பெற்றிருந்தது. மைதானம் நிறைந்த இரசிகர்களுடன் நடைபெற்ற இவ்வாட்டத்தில் எமது அணியில் அனுபவம் நிறைந்த முத்த வீர்களுடன் இளைய தலைமுறை வீரர்களும் இணைந்து மிகவும் திறைமையுடன் விளையாடினர். மிகவும் விழுவிழுப்பாக நடைபெற்ற அவ்வாட்டத்தில், இரு அணிகளும் தலா 1 கோலைப் போட்டன. அதனால் ஆட்டத்தில் வெற்றி பெற்ற அணியினைத் தீர்மானிக்க வழங்கப்பட்ட தண்டனை உதைகள் (Penalty kicks) மூலம் 3 : 2 என்ற கோல்கள் வித்தியாசத்தில் கண்ணகி விளையாட்டுக்கழகம் வெற்றியிட்டியது.

காலம் கனிந்து எமது மக்கள் மயிலிட்டி மற்றும் காங்கேசன்துறைக்குத் திரும்பியவுடன் மீண்டும் இவ்வுதைபந்தாட்டப் போர் தொடரவேண்டுமென நாமெல்லோரும் கடவுளை வேண்டுவோம்.

கண்ணகியும் காங்கேசன்துறைப் பட்டினசபை மைதானமும்

காங்கேசன்துறைப் பட்டினசபை மைதானமும் அதில் இடம்பெற்ற சிறந்த காற்பந்தாட்டப் போட்டிகளும் 1960/70 களில் மிகவும் பிரபலம். காரணம் இங்குதான் அக்காலத்தில் யாழ்மாவட்டத்தின் தலைசிறந்த காற்பந்தாட்ட வீரர்களும், அவர்களைக் கண்ணகி விளையாட்டுக்கழகத்திற்கு எதிராக ஆடவைத்த அணிகளும் கண்ணகியிடம் உதைபந்தாடித் தோல்வியைத் தழுவியிருந்தார்கள். அவ்வாறான பிரபல்யமான வீரர்கள் சிலரின் பெயர்கள் பின்வருமாறு.

கொன்சலஸ் (இலங்கை உதைபந்தாட்ட அணி) பிரான்சிஸ் (இலங்கை உதைபந்தாட்ட அணி)

கிரவுதர்(இலங்கை உதைபந்தாட்ட அணியின் பந்துக்காப்பாளர்)

இந்த ஜாம்பவான்கள் யாருமே இவ்விளையாட்டு மைதானத்தில் மயிலிட்டி கண்ணகியை வென்றாதாக சரித்திரமே இல்லை. அதுமட்டுமன்றி இம்மைதானத்தில் எந்தவொரு அணியும் முக்கியமான போட்டிகளில் கண்ணகியை வென்றிருக்கவில்லை. இம்மைதானத்தில் நடைபெற்ற வெவ்வேறு மிகவும் பிரபல்யமான 3 இறுதிப் போட்டிகளிலும் கண்ணகி விளையாட்டுக்கழகமே வெற்றியீடியது. அவ்வாறு நடைபெற்ற ஓர் இறுதியாட்டத்தில் ஈவினை பறக்கும் இளைஞர்கள் விளையாட்டுக்கழகத்தை எதிர்த்து விளையாடிய கண்ணகியின் வீரர்கள் விபரம்.

വാചിക്കേൾവരൻ

ജീക്കുസ്വരം

சோமேஸ்வரானந்தம்

தேவலிங்கம்

தமிழ்நாடு கலை மற்றும் பண்டிகை தொகை

(குகதாஸ் வசாவிளான்)

അപ്പൈയൻ (കട്ടുവൻ)

இராசரத்தினம் (மாவிட்டபுரம்)

பத்மநாதன் (TP)

சிறீகாந்த் (மகாஜனாக் கல்லூரி)

சந்திரலிங்கம் (மகாஜனாக் கல்லூரி)

இப்போட்டியில் யாழ்ப்பாணத்தின் பிரபலமான வீரன் கொன்சலஸால் (குருநகர்) எமது கண்ணகி வீரன் ஜெகதீஸ்வரனைத் தாண்டிப் பந்தினைக் கொண்டுபோகவே முடிந்திருக்கவில்லை. ஆனால் எமது அணி வீரர் இராசரத்தினம் (மகாஜனாக் கல்லூரி) இலங்கை அணியின் பந்துக்காப்பாளராக அப்போதிருந்த கிரவுதரைத் தோற்கடித்து 1 கோலினை அடித்தார். ஆனால் ஆட்ட நடுவர் குமரய்யா போட்டி முடிவுற வெறும் சில நிமிடங்கள் இருக்கையில் வேண்டுமென்றே அப்போட்டியை போதிய வெளிச்சம் இல்லாமல் இருந்தது எனக் கூறி நிறுத்தியதால் கோபமுற்ற எமது கண்ணகி இரசிகர் ஒருவர் அவரைத் தாக்கியதால் அன்று நடைபெற்ற போட்டி கலகத்தில் முடிவுற்றது.

இவ்வாறு தமது சொந்த மைதானமாக இல்லாதிருந்த போதிலும் கண்ணகி விளையாட்டுக்கழகம் இம்மைதானத்தில் சாதித்தது ஏராளம். உதாரணமாக இங்கு நடைபெற்ற பல சிறப்பான காற்பந்தாட்டப் போட்டிகளில் கண்ணகி அணிக்கு எதிராக யங்கிறோயல், வல்வை புனை, ஈவினை பறக்கும் இளைஞர்கள் போன்ற பல சிறந்த அணிகள் மோதின ஆனால் இயல்பாகவே எமது ஊரிற்கே உரித்தான ஓர்மம்,

மற்றும் வெல்ல வேண்டுமென்ற துடிப்புக் காரணமாக இவ்வணிகளால் இம்மைதானத்தில் எம்மை ஒருபோதுமே வெல்ல முடிந்திருக்கவில்லை.

இவ்வாறு கண்ணகி பெற்ற வெற்றிகள் ஏராளம். அவ்வெற்றிகளுக்குச் சான்றாகப் பல வெற்றிக்கேட்யங்களும், சுற்றுக்கோப்பைகளும் கண்ணகி படிப்பகத்தில் நாங்கள் எமது ஊரினை விட்டு இடம்பெயரும் வரை பாதுகாப்பாக வைக்கப்பட்டிருந்ததை நாமெல்லோரும் அறிவோம்.

கண்ணகி விளையாட்டுக்கழகப் புகைப்படங்களில் எமக்கு கிடைக்கப்பெற்ற சில அரிய புகைப்படங்களைக் கீழே தருகிறோம். இப்புகைப்படங்களில் முதலாவது படம் ஈவினை பறக்கும் இளைஞர்கள் விளையாட்டுக்கழகத்துடன் கண்ணகி வீரர்கள் ஆடிய ஆட்டமொன்றின்போது ஈவினையில் எடுக்கப்பட்டது. இப்படமானது மிகமுக்கியமான விடயமொன்றை எம்மெல்லோரிற்கும் எடுத்துக்காட்டுகின்றது. அதாவது எவ்வாறு எமது ஊரின் அனுபவமிக்க சிரேஸ்ட் விளையாட்டு வீரர்கள் இளைய தலைமுறை வீரர்களை கழகத்தினுள் உள்வாங்கி, அவர்களுக்கு சிறப்பான பயிற்சிகளை அளித்து காற்பந்தாட்டப் போட்டிகளுக்காக தயார்ப்படுத்தினார்களென்பதை இப்புகைப்படம் தெள்ளத்தெளிவாகப் புலப்படுத்துகின்றது. இவர்கள் இவ்வாறு உருவாக்கிய வீரர்களில் பலர் பின்நாட்களில் சிறப்பாக விளையாடியுள்ளதை அடுத்து வரும் இரு புகைப்படங்கள் எடுத்துக் காட்டுகின்றன.



நிற்போர் இடமிருந்து வலம்: யோகசிங்கம், தங்கேஸ்வரானந்தம், மகேந்திரம், ஜெகதீஸ்வரன், சோமேஸ்வரானந்தம், கமலசிங்கம், மற்றும் ஜெயம்.

இருப்போர் இடமிருந்து வலம்: நடேசவிங்கம், சந்திரலிங்கம், பிரேமானந்தம், சண்முகநாதன்

கீழே உள்ள புகைப்படங்கள், 1985 ஆம் ஆண்டு காங்கேசன்துறை செல்லப்பிள்ளையார் கோவிலடி மைதானத்தில் நடைபெற்ற உதைபந்தாட்டச் சுற்றுப்போட்டியோன்றின் இறுதி ஆட்டத்தில் அப்போதைய யாழ்மாவட்டத்தின் தலைசிறந்த உதைபந்தாட்ட வீரன் ஊரெழு வெள்ளை/சிவப்பன் (Nick name) விளையாடிய காங்கேசன்துறை இளந்தென்றால் அணியை எதிர்த்து மயிலிட்டியின் சிறந்த காற்பந்தாட்ட வீரர்களில் ஒருவராகிய அமர் திரு.யோகசிங்கம் (தீலீபன்) ஞாபகார்த்தமாக மயிலிட்டி கண்ணகி விளையாட்டுக்கழக வீரர்களால் தற்காலிகமாக உருவாக்கப்பட்ட தீலீபன் அணியினர்

விளையாடியபொழுது எடுக்கப்பட்ட இரு அரிய புகைப்படங்களாகும். இப்போட்டியில் கண்ணகியின் பிரபல்யமான நீல வெள்ளை சீருடையணிந்து மயிலிட்டியின் தீவீபன் அணியினர் விளையாடிச் சுற்றுக்கோப்பையை வென்றனர்.



தில்பன் அணி வீரர்களில் நிற்போர் இடமிருந்து வலம் : சந்திரலிங்கம், இரத்தினவட்டேவேல் (புலுக்கோ), சிவகுமார் மற்றும் எட்வேட் இராஜவிரோதயம்.

தில்பன் அணி வீரர்களில் அமர்ந்திருப்போர் இடமிருந்து வலம் : நடேசலிங்கம், சிவஞானசுந்தரம் (பந்துக்காப்பாளர்), அலோசியஸ் தேவரத்தினம், மற்றும் அருளானந்தம் (பலாலி).

இவ்வாறு பல சிறப்புக்களைக் கொண்ட எமது கிராமத்தின் காற்பந்தாட்டம் 1980 களில் எமது தாயகத்தில் ஏற்பட்ட பல்வேறு இக்கட்டான குழ்நிலைகளினால் பல இன்னல்களை எதிர்நோக்கியது. ஆனாலும் கண்ணகி விளையாட்டுக்கழகத்தினர் தமது உதைபந்தாட்டச் செயற்பாடுகளை நிறுத்தவில்லை. உதாரணமாக 1986 – 87 காலப்பகுதிகளில் போர் உச்சசம் பெற்றிருந்த காலங்களில் கூட எமது வீரர்கள் சந்தர்ப்பங்கள் கிடைத்தபோது காற்பந்தாடிக்கொண்டிருந்தார்கள். இவ்வாறு எவ்வளவோ இடர்பாடுகளுக்கு மத்தியில் தொடர்ந்த எமது கிராமத்தின் காற்பந்தாட்டம் 1990 ஆம் ஆண்டு வைகாசி மாதம் தொண்டைமானாற்றில் நடைபெற்ற ஓர் சுற்றுப்போட்டியில் நாம் பங்குபற்றியதன் பின்பு ஆனி மாதம் ஏற்பட்ட இடப்பெயர்வின் காரணமாக கிட்டத்தட்ட 2 வருடங்கள் தடைப்பட்டிருந்தது.

இடப்பெயர்வின் பின் கண்ணகி விளையாட்டுக் கழகம்

1990 ஆம் ஆண்டு போரின் காரணமாக எமது ஊரினைவிட்டு நாமெல்லோரும் இடம்பெயர்ந்ததன் காரணமாக கண்ணகி விளையாட்டுக் கழகத்தின் செயற்பாடுகள் சுமார் இரண்டு வருடங்களாக இடைநிறுத்தப்பட்டிருந்தது. இக்காலகட்டத்தில் மயிலிட்டியின் காற்பந்தாட்ட வீரர்கள் மாதகல் தேவா, பன்னாலை கணேசன், மற்றும் கற்கோவளாம் உதயதாரகை ஆகிய விளையாட்டுக் கழகங்களுக்காக உதைபந்தாடிக் கொண்டிருந்தார்கள். ஆனால் ஏற்கனவே நாற்பது வருடங்களத் தாண்டியிருந்த எமது ஊரின் காற்பந்தாட்ட வரலாறு முடிவுறாது தொடரவேண்டுமென விரும்பிய பின்வருவோர் கற்கோவளத்திலுள்ள திரு.வடிவேல்வரன் அவர்களுடைய வீட்டில் கூடி மயிலிட்டி கண்ணகி விளையாட்டுக்கழகத்தை மீளாருங்கமைப்பதற்கான முடிவினையெடுத்தார்கள்.

திரு.வடிவேல்வரன்

திரு.சண்முகலிங்கம்

திரு. ஜெகதீஸ்வரன்

திரு.லோகேஸ்வரம்பிள்ளை

திரு.நடேசலிங்கம்

திரு.ஜெயக்குமார்

திரு.சிவஞானசுந்தரம்

திரு.சந்திரலிங்கம்

திரு.சண்முகராசா

திரு.கிரிதரன்

இக்கூட்டத்தில் கண்ணகி விளையாட்டுக்கழகத்தை மீண்டும் மீளமைத்து மயிலிட்டியின் திறமையான அனைத்து வீரர்களையும் உள்ளடக்கி மீளவும் உதைபந்தாட்டச் சுற்றுப்போட்டிகளில் பங்குபற்றுவதென முடிவெடுக்கப்பட்டது. அம்முடிவு மயிலிட்டி மக்கள் அனைவருக்கும் தெரியப்படுத்தப்பட்டு கண்ணகி விளையாட்டுக்கழகம் மீளாருங்கமைக்கப்பட்டது. இவ்வாறு மீளருவாக்கம் பெற்ற கண்ணகி அணியில் பின்வரும் வீரர்கள் இடம்பெற்றிருந்தார்கள்.

திரு.நடேசலிங்கம்

திரு.சந்திரலிங்கம்

திரு.சிவஞானசுந்தரம்

திரு.ஜெயம்

திரு.ஜெயக்குமார்

திரு.சண்முகராசா

திரு.கிரிதரன்

திரு.இந்திரகுமார்

திரு.அல்ரன்

திரு.டெ.நோன்

திரு.சதானந்தன்

திரு.ரமேஸ்வரன்

திரு.சிவகுமார்

திரு.கோணேசரங்கன்

திரு.குமரேசன்

திரு.சிவசெந்தில்நாதன்

திரு.சதீஸ்குமார்

வீரர்கள் பயிற்சியெடுப்பதற்காகப் பருத்தித்துறை காட்லிக் கல்லூரியின் மைதானம் திரு.ஜெகதீஸ்வரன், மற்றும் அவரது மாமனார் திரு.இராமநாதன் ஆகியோருடைய பெருமுயற்சியினுாடக பெற்றுக்கொள்ளப்பட்டது. கண்டாவிலிருந்து அமர் திரு.வையாபுரி அவர்களின் குடும்பத்தினர்

உதைபந்தாட்ட உபகரணங்களைக் கொள்வனவு செய்வதற்கு நன்கொடையாக ஜியாயிரம் ரூபாவினை வழங்கியிருந்தார்கள். இவ்வாறு மிகுந்த இடர்பாடுகளுக்கு மத்தியில் எது ஊர் மக்களின் அயராத முயற்சியினால் மீள ஒருங்கமைக்கப்பட்ட கண்ணகி விளையாட்டுக்கழகம் தனது மீள்பயணத்தை வல்வெட்டித்துறைத் தீருவில் மைதானத்தில் கம்பர்மஸைக் கழுகு விளையாட்டுக்கழகத்தை எதிர்த்து விளையாடி 2 : 0 என்கின்ற கோல்கள் வித்தியாசத்தில் அக்கழகத்தினை வெற்றியீடியதன்மூலம் தொடங்கியது. இப்போட்டியைக் காணவும் வீரர்களை ஊக்குவிக்கவும் திருவாளர்கள் வடிவேஸ்வரன், ஜெகதீஸ்வரன், சோமேஸ்வரானந்தம், சண்முகலிங்கம், மற்றும் அருணகிரிநாதன் போன்ற ஓய்வு பெற்ற காற்பந்தாட்ட வீரர்கள் பல மைல்களுக்கப்பாலுள்ள மானிப்பாயிலிருந்தும், பருத்தித்துறையிலிருந்தும் துவிச்சக்கரவண்டிகளில் வல்வெட்டித்துறைக்கு வந்திருந்தார்கள்.

இவ்வாறு மீளமுந்த மயிலிட்டி கண்ணகி விளையாட்டுக்கழகம் 1995 இன் பிற்பகுதிவரை பல காற்பந்தாட்டச் சுற்றுப்போட்டிகளில் பங்குபற்றிப் பல வெற்றிகளையீடியது. ஆனால் எது தாயகத்தில் தொடர்ச்சியாக ஏற்பட்ட இடப்பெயர்வுகளின் காரணமாக 1995 இன் பிற்பகுதியிலிருந்து இன்றுவரை கண்ணகியின் செயற்பாடுகள் அங்கு இடைநிறுத்தி வைக்கப்பட்டுள்ளது.

மயிலிட்டியின் பெரும்பாலான காற்பந்தாட்ட வீரர்கள் உருவாகிய கதை

சாதரணமாக எது ஊரில் உதைபந்தாட்ட வீரர்கள் சிறு வயதிலிருந்தே தமது காற்பந்தாட்ட வாழ்க்கையை ஆரம்பிக்கிறார்கள். சுமார் நான்கு அல்லது ஐந்து வயதிலிருந்தே ஒவ்வொரு வீரனுடைய இரத்தத்திலும் உதைபந்தாட்டம் எனும் இப்பூவுலகின் முன்னணி விளையாட்டு சிறிது சிறிதாகக் கலக்க ஆரம்பிக்கின்றது. இச்சிறுவர்கள் தமது வீட்டு முற்றங்கள், சிறிய மற்றும் பெரிய ஒழுங்கைகள், கோவில் வீதிகள், தேவாலய வளாகுள், பாடசாலை மைதானங்களை தம்மால் பயண்படுத்தக்கூடியதாக இருக்கின்ற ஒவ்வொரு இடத்திலும் உதைபந்தாடுவார்கள். பாடசாலை நேரங்களில் அங்குள்ள மைதானங்களிலும், மாலை நேரங்களில் மற்றைய இடங்களிலும் விழுவிறுப்பாக உணவு, மற்றும் தண்ணீரைக்கூட மறந்து இவர்கள் விளையாடுவது வழக்கம். ஆனால் அவர்களிடம் காற்பந்தாடுவதற்குரிய முறையான பந்தோ அல்லது பாதணிகளோ இருப்பதில்லை. பாதணிகள் அணியாத வெற்றுக் கால்களையும், சாதாரண இறப்பர் அல்லது பிளாஸ்டிக்கிலான (மட்டைப்பந்து) மிகச் சிறிய பந்துகளையும் கொண்டு நேரகாலம் போவதுகூடத் தெரியாமல் புழுதி பறக்கும் பொட்டல் வெளிகளில் தம்மை மறந்த நிலையில் இவர்கள் உணர்வுபூர்வமாகக் காற்பந்தாடுவது வழக்கம். இவ்வீரர்களுக்கு மழை, வெய்யில், காற்று, குளிர் எதுவுமே ஒரு பொருட்டாக இருப்பதில்லை. இவ்வாறு பத்துப் பன்னிரண்டு வயதுகள் வரை விளையாடுகின்ற இச்சிறுவர்கள் தமது பதின்ம வயதுகளில் படிப்படியாக கண்ணகி விளையாட்டுக்கழகத்தினர் விளையாடுகின்ற மயிலிட்டி கலைகள் மகா வித்தியாலய மைதானத்திற்குச் செல்லத் தொடங்குவார். அங்கு சென்றவுடன் இந்த இளம் வீரர்களைத் தங்களுடன் சேர்த்து விளையாடுவதற்கு அங்குள்ள சிரேஸ்ட் வீரர்கள் உடனடியாக அனுமதிப்பதில்லை. முதலில் இச்சிறுவர்களுக்கு ஆரம்பநிலை உதைபந்தாட்டப் பயிற்சிகள் திருவாளர்கள் வடிவேஸ்வரன், ஜெகதீஸ்வரன், சோமேஸ்வரானந்தம், கமலசிங்கம், மற்றும் நடேசலிங்கம் போன்றவர்களால் வழங்கப்படும். இப்பயிற்சிகள் பல நாட்களாக தொடர்ச்சியாக வழங்கப்படும். ஆனால் பயிற்சிகள் முடிவடைந்தபின் இவ்வீரர்களால் மைதானத்தின் அருகாமையில் அமர்ந்து பெரியவர்கள் ஆடும் ஆட்டத்தைப் பார்த்து இரசிக்க மட்டுமே முடியும். அவர்களுடன் சேர்ந்து விளையாடுவதென்பது சிறிது காலத்திற்குப் பகற்கனவாகவே இருக்கும். ஆனாலும் இச்சிறுவர்கள் ஒவ்வொரு நாளும் அம்மைதானத்திற்குச் சென்று கொண்டேயிருப்பார். சில நாட்களில் அணியில் ஆட்பற்றாக்குறை இருந்தால் இச்சிறுவர்கள் பந்துக்காப்பாளர்களாகவோ (Goal Keeper) அல்லது பின் அணியில் (Defence) விளையாடுவதற்காகவோ சேர்த்துக் கொள்ளப்படுவார்கள். அச்சந்தரப்பம் கூடச் சிறப்பாக விளையாடும் சிறுவர்களுக்கே அளிக்கப்படும். அந்த அரிய சந்தரப்பத்திற்காக அச்சிறுவர்கள் தவமிருப்பார்கள். இவ்வாறு படிப்படியாக கழகத்தினுள் உள்வாங்கப் படுகின்ற வீரர்களுக்கு மேலும் கடினமான பயிற்சிகள் அளிக்கப்பட்டு அவர்களில் திறமையானவர்களுக்குக் கண்ணகி B பிரிவு விளையாடும் சில உதைபந்தாட்டப் போட்டிகளில் சிறிது நேரம் பங்குபற்றுவதற்குச் சந்தரப்பம் அளிக்கப்படும். B அணியில் திறமையாக விளையாடும் வீரர்களுக்கு படிப்படியாகக் கண்ணகி A அணியில் விளையாடுவதற்குச் சந்தரப்பம்

அளிக்கப்படும். இவ்வாறு தான் மயிலிட்டியின் பெரும்பாலான உதைபந்தாட்ட வீரர்கள் உருவாக்கப்பட்டனர்.

புள் ஸ்ரார் மற்றும் கண்ணகி விளையாட்டுக் கழகங்களுக்காக உதைபந்தாடிய மற்றும் உதைபந்தாடுகின்ற வேறு ஊர்களைச் சேர்ந்த வீரர்கள்

தாயகத்தில் ஆரம்ப காலம் தொடக்கம் புள் ஸ்ரார் மற்றும் கண்ணகி விளையாட்டுக் கழகங்களில் மயிலிட்டியைச் சேர்ந்த வீரர்களுடன் பல்வேறு ஊர்களைச் சேர்ந்த வீரர்களும் இணைந்து விளையாடினார்கள். குறிப்பாகத் தெல்லிப்பளை, மாவிட்டபுரம், காங்கேசன்துறை, கட்டுவன், வசாவிளான், மற்றும் பலாலி ஆகிய ஊர்களைச் சேர்ந்த பல வீரர்கள் எமது உதைபந்தாட்ட அணிகளுக்காக விளையாடி எமக்குப் புகழைத் தேடித்தந்திருக்கிறார்கள். அத்துடன் தெல்லிப்பளை மகாஜனாக் கல்லூரி அணியில் விளையாடிய பல சிறந்த விளையாட்டு வீரர்களும் எமது அணிகளுக்காக காற்பந்தாடியுள்ளார்கள். அவ்வாறு எமது அணிகளுக்காக உதைபந்தாடிய வேறு கிராமங்களைச் சேர்ந்த பிரபலமான வீரர்கள் சிலரின் பெயர்கள்.

திரு. T. பத்மநாதன் (மகாஜனா) திரு. இராசரத்தினம் (மாவிட்டபுரம்) திரு. குதாஸ் (வசாவிளான்)

திரு. அருளானந்தம் (பலாலி) திரு. நடராசா (காங்கேசன்துறை) திரு. அப்பையன் (கட்டுவன்)

மேற்குறிப்பிட்ட வீரர்கள் எல்லோருமே மிகவும் சிறந்த உதைபந்தாட்ட வீரர்கள். இவர்களில் திரு. T. பத்மநாதன் அவர்களைப்பற்றி சில விடயங்களைப் போன்று கொள்வது மிகவும் பயனுடையதாகும். இவரைப்பற்றி ஒரு வரியில் குறிப்பிடுவதானால் இவ்வாறு கூறுவது மிகவும் பொருந்தும். இவர் உதைபந்தாட்டத்தை விஞ்ஞான ரீதியாக ஆடவும், ஆடவைக்கவும் தெரிந்த ஓர் மேதை. தெல்லிப்பளை மகாஜனாக் கல்லூரி யாழ்மாவட்டத்தில் உதைபந்தாட்டத்தில் கோலோச்சுவதற்கு இந்த மகத்தான பயிற்றுவிப்பாளரே மிக முக்கிய காரணம். யாழ் மாவட்டத்தின் புகழ்பூர்த்த பல உதைபந்தாட்ட வீரர்கள் இவரால் உருவாக்கப்பட்டனர். இவருடைய இறுதி நாட்களில் சில நாட்கள் இவரிடம் பயிற்சி பெறும் பாக்கியத்தை நாமும் பெற்றோம் என்பதைப் பெருமையுடன் நினைவு கூருகிறோம்.

அதேபோல் திரு. அருளானந்தம் அவர்களும் இளவாலை புனித ஹென்றியரசர் கல்லூரியின் உதைபந்தாட்டப் பயிற்சியாளராகக் கடமையாற்றிப் பல சிறந்த காற்பந்தாட்ட வீரர்களை உருவாக்கியதோடல்லாமல் தானும் ஓர் சிறந்த வீரராக விளங்கினார்.

இன்று இங்கிலாந்தில் இயங்குகின்ற கண்ணகி விளையாட்டுக் கழகத்திலும் ஜரோப்பாவிலுள்ள பல நாடுகளையும் சேர்ந்த பல விளையாட்டு வீரர்கள் பங்குபற்றி சிறப்பாகக் காற்பந்தாடி வருகிறார்கள்.

யாழ்மாவட்டத்தின் தலைசிறந்த கல்லூரிகளின் காற்பந்தாட்ட அணிகளில் மயிலை மைந்தர்களின் ஆதிக்கம்

ஆரம்ப காலங்களில் (1950 களில்) பல்வேறு பாடசாலைகளிலும் கல்விகற்ற மயிலிட்டியின் மாணவர்களாலேயே உதைபந்தாட்டம் மயிலிட்டியில் அறிமுகப்படுத்தப்பட்டது. ஆனால் சிறிது காலத்தில் எமது தாய்மண் எமது சுற்றுவட்டாரத்திலுள்ள பாடசாலைகளுக்குத் தேவையான தரமான உதைபந்தாட்ட வீரர்களை தயார் செய்து அனுப்பி வைக்கத்தொடங்கியது. இவ்வாறு சென்ற வீரர்கள் காங்கேசன்துறை நடேஸ்வரா, தெல்லிப்பளை மகாஜனா, யூனியன், மற்றும் இளவாலை புனித ஹென்றியரசர் ஆகிய கல்லூரிகளின் அணிகளிற்காக விளையாடியதோடல்லாமல், பல சந்தர்ப்பங்களில் அவ்வணிகளுக்குத் தலைமை தாங்கி யாழ்மாவட்ட மற்றும் தேசிய ரீதியிலான வெற்றிகளையும் அக்கல்லூரிகளுக்குப்

பெற்றுத் தந்துள்ளார்கள். அதிலும் குறிப்பாக தெல்லிப்பளை மகாஜனாக் கல்லூரியின் உதைபந்தாட்டச் சாதனைகள் பல மயிலிட்டியின் ஆறு புதல்வர்கள் பல்வேறு காலங்களில் அவ்வணிக்குத் தலைமைதாங்கியபோதே நிகழ்த்தப்பட்டன. இச்சாதனையாளர்களின் ஆதிக்கம் இன்றுவரை மகாஜனாக் கல்லூரியில் இருக்கிறது. காரணம் 1993 ஆம் ஆண்டு மகாஜனாக் கல்லூரி அணிக்கு விளையாடுவதற்காக நாம் (நானும் எனது சகோதரன் கிரிதரனும்) தெரிவுசெய்யப்பட்டபோது அப்போதைய கல்லூரி அதிபர் திரு.நாகராஜா அவர்கள் மயிலிட்டி வீரர்களின் மகத்தான் பங்களிப்பை மிகவும் சிறப்பாக எம்மிடம் நினைவு கூறந்தார். இவ்வாறு பல சாதனைகள் படைத்த எமது ஊர்மக்களின் காற்பந்தாட்டச் சரித்திரம் தூரதிஸ்டவசமாக எமது தாயகத்தில் 1995 இலிருந்து தேக்கநிலையை அடைந்துள்ளது.



சுமார் ஐந்து தசாப்தங்களுக்கு மேலாக எமது ஊர் மக்களால் மிகவும் நேசிக்கப்பட்ட காற்பந்தாட்டம் எமது மக்கள் ஊர் திரும்ப முடியாதிருக்கின்ற காரணத்தினால் எமது தாயகத்தில் தேக்க நிலையிலுள்ளது. ஆனால் அங்கு முடங்கிய எமது ஊரின் உதைபந்தாட்டம் அவ்விளையாட்டின் பிறப்பிடமான இங்கிலாந்து தேசத்தில் அதே கண்ணகி விளையாட்டுக்கழகமாக கடந்த 10 வருடங்களுக்கும் மேலாகப் பல போட்டிகளில் பங்குபற்றி, பல வெற்றிக்கிண்ணங்களையும் பெற்று இன்றுவரை வெற்றிநடை போடுகின்றது. குறிப்பாக கடந்த இரண்டு வருடங்களாக (2011 மற்றும் 2012) ஸ்டெஷன் தமிழர் புனர்வாழ்வுக்கழகம் நடாத்திய காற்பந்தாட்டச் சுற்றுப்போட்டியிலும் கண்ணகி விளையாட்டுக்கழகமே வெற்றிபெற்றுச் சுற்றுக்கோப்பையைக் கைப்பற்றியுள்ளது.

2011 இல் வெற்றிக்கிண்ணத்தைக் கைப்பற்றிய இங்கிலாந்திலுள்ள கண்ணகி அணியினர்.



மேலேயுள்ள புகைப்படத்திற்கு ஒரு தனிச்சிறப்புள்ளது. காரணம் மேற்கூறிய உதைபந்தாட்டச் சுற்றுப்போட்டியின் இறுதியாட்டத்திற்குச் சிறப்பு விருந்தினராக அழைக்கப்பட்டவர் மயிலிட்டி கண்ணகி விளையாட்டுக்கழகத்தின் தலைசிறந்த முன்னாள் உதைபந்தாட்ட வீரர்களில் ஒருவரான

திரு.தர்மகுலசிங்கம் அவர்கள். மயிலிட்டியின் உதைபந்தாட்ட வரலாற்றில் திரு.தர்மகுலசிங்கம் அவர்களின் குடும்பத்தின் பங்களிப்பு மிகமுக்கியமானது. நாம் மேலே குறிப்பிட்டதுபோன்று முன்பொரு காலத்தில் தாயகத்தில் கண்ணகி விளையாட்டுக்கழகத்தில் காற்பந்தாடிய ஆறு மகாஜனா அனித்தலைவர்களில் மூவர் இவருடைய குடும்பத்தினைச் சேர்ந்தவர்களாவர். அச்சுகோதரர்கள் திருவாளர்கள் தர்மகுலசிங்கம், கமலசிங்கம், மற்றும் யோகசிங்கம் ஆகியோராவர். தமது கால்களால் உதைபந்தாடி எமது கிராமத்திற்குப் பெருமை சேர்த்த அச்சுகோதரர்களில் ஒருவரான திரு.தர்மகுலசிங்கம் அவர்கள் லண்டன் மாநகரில் வெற்றிபெற்ற எமது கண்ணகி வீரர்களுக்கு தனது கையால் வெற்றிக்கிண்ணங்களை வழங்கிய பூரிப்புடன் மேலேயுள்ள புகைப்படத்தில் காணப்படுகின்றார்.

கீழேயுள்ள புகைப்படத்தில் 2012 இல் வெற்றிக்கிண்ணத்தைக் கைப்பற்றிய இங்கிலாந்தின் கண்ணகி அணியினர் எமது கண்ணகி விளையாட்டுக்கழகத்தின் முன்னாள் சிறந்த விளையாட்டு வீரர்களில் ஒருவரும் தற்போதும் சிறப்பாகக் காற்பந்தாடிக் கொண்டிருக்கும் திரு. அலோசியஸ் தேவரத்தினம் அவர்களுடன் காணப்படுகின்றனர்.



இங்கிலாந்திலுள்ள கண்ணகி விளையாட்டுக்கழகமானது பல்வேறு வயதிற்குட்பட்ட பிரிவுகளில் காற்பந்தாட்ட அணிகளைத் தயார் செய்து அங்கு நடைபெறுகின்ற போட்டிகளில் விளையாடி வருகின்றது. குறிப்பாக இவர்களால் உருவாக்கப்படுகின்ற சிறியோர், வயதுவந்தோர், மற்றும் நாற்பது வயதிற்கு மேற்பட்டோரிற்கான அணிகள் பல்வேறு உதைபந்தாட்டப் போட்டிகளிலும் பங்குபற்றி பல வெற்றிகளையும் பெற்றுக்கொள்கின்றன. அதிலும் குறிப்பாக நாற்பது வயதிற்கு மேற்பட்டோரிற்கான கண்ணகி அணியானது லண்டன் தமிழர் புனர்வாழ்வுக்கழகத்தினரால் நடாத்தப்படுகின்ற காற்பந்தாட்டச் சுற்றுப் போட்டியின் இறுதிப்போட்டியினை முன்று வருடங்கள் தொடர்ச்சியாக வெற்றியீடியது மிகப் பெரிய சாதனையாகும்.

இங்கிலாந்தில் ஆரம்பகாலத்தில் உதைபந்தாடிய கண்ணகி விளையாட்டுக்கழகத்தில் எமது தாயகத்தில் உதைபந்தாடிய பல வீரர்கள் இடம்பெற்றிருந்தனர். அவ்வாறு விளையாடிய மயிலிட்டியின்

மைந்தர்களுடன் வேறு கிராமங்களைச் சேர்ந்த வீரர்களும் இணைந்து உருவாக்கிய இங்கிலாந்தின் ஆரம்ப காலக் கண்ணகி அணியொன்றின் புகைப்படம் கிடேயுள்ளது.



மேலேயுள்ள புகைப்படத்திலுள்ள கண்ணகி அணியில் ஏனைய வீரர்களுடன் எமது மயிலிட்டியின் மைந்தர்களான திருவாளர்கள் சந்திரலிங்கம், சுரேந்திரன், சத்தியம், அலோசியஸ் தேவரத்தினம், சித்திரன் மற்றும் விஜிதராஜ் ஆகியோர் காணப்படுகின்றனர்.

மயிலிட்டி கண்ணகி விளையாட்டுக்கழகத்தினை இங்கிலாந்தில் செயற்படுத்துகின்றவர்கள் இன்னுமொரு அரிய காரியத்தையும் செய்துவருகிறார்கள். அதாவது ஸண்டனில் நடைபெறுகின்ற பாடசாலைகளுக்கிடையிலான உதைபந்தாட்டச் சுற்றுப்போட்டியில் மயிலிட்டி கலைமகள் மகா வித்தியாலயத்தின் சார்பாகக் கலைமகள் மகா வித்தியாலய அணியினைக் களமிறக்கி வெற்றிக்கணியினையும் தட்டிச்செல்கிறார்கள். இங்கு நாம் கவனிக்கவேண்டிய விடயம் என்னவெனில் எத்தனையோ சிறந்த காற்பந்தாட்ட வீரர்களை உருவாக்கிய கலைமகள் மகா வித்தியாலயத்தின் விளையாட்டு மைதானம் அப்பாடசாலைக்கென 1987-1988 காலப்பகுதியில் இளவாலை மெய்கண்டான் மகா வித்தியாலயத்துடன் ஓய்வுபெற்ற எமது அதிபர் திரு.சி.அப்புத்துரை ஞாபகார்த்த வெற்றிக்கேடுயத்திற்கான போட்டிகளை விளையாடுவதற்காக உருவாக்கிய உதைபந்தாட்ட அணியினைத் தவிர எந்தவொரு காலத்திலும் குறிப்பிடத்தக்க காற்பந்தாட்ட அணி எதையும் உருவாக்கியிருக்கவில்லை. அதற்குப் பல்வேறு காரணங்கள் உண்டு. அதனைக் கலைமகள் மகா வித்தியாலயம் பற்றிய எமது இன்னுமோர் ஆக்கத்தில் பகிர்ந்து கொள்வோம். இவ்வாறு எந்வொரு காலத்திலும் தனக்கென பெயர் குறிப்பிடக்கூடியவு ஓர் காற்பந்தாட்ட அணியினைக் கொண்டிருந்திராத கலைமகள் மகா வித்தியாலயத்தின் பெயரில் ஸண்டன் மாநகரில் ஓர் உதைபந்தாட்ட அணியினை உருவாக்கி அவ்வணியின் மூலமாக அங்குள்ள யாழ்மாவட்டத்தின் முன்னிப் பாடசாலைகளின் அணிகளை வீழ்த்தி எமது தாயகத்தில் எமது சுற்றுவட்டாரத்தில் மட்டுமே அறியப்பட்டிருந்த எமது பாடசாலையினை ஸண்டனில் இவர்கள் பிரபல்யப்படுத்துகிறார்கள். குறிப்பாக இவ்வருடம் (2012 வைகாசி மாதம்) நடைபெற்ற சுற்றுப்போட்டியிலும் இவர்களால் களமிறக்கப்பட்ட கலைமகள் மகா வித்தியாலய உதைபந்தாட்ட அணியானது யாழ்மாவட்டத்தில் உதைபந்தாட்டத்திற்குப் பெயர்போன இளவாலை ஹென்றியர்சர் கல்லூரியின் அணியினை வீழ்த்தி வெற்றிக்கின்னத்தைக் தட்டிச் சென்றுள்ளது.

கீழேயுள்ள புகைப்படத்தில் வெற்றிக்கணியினைத் தமதாக்கிக் கொண்ட கலைமகள் அணியினர்.



இவ்வாறு தாயகத்தில் 1960 களில் தொடங்கி இன்றுவரை பல்வேறு சாதனைகளைச் செய்த கண்ணகி விளையாட்டுக்கழகம் 50 (அரை நூற்றாண்டு) ஆண்டுகளைக் கடந்து இன்றும் இங்கிலாந்தில் வெற்றி நடைபோடுகின்றது.

யா/மயிலிட்டி ஜோமன் கத்தோலிக்க வித்தியாலயக் காற்பந்தாட்டக்கழகம்

கடந்த சில ஆண்டுகளாக, இங்கிலாந்திலுள்ள மயிலிட்டியின் மெந்தர்கள் எமது கிராமத்தின் ஜோமன் கத்தோலிக்க வித்தியாலத்தின் பெயரிலும் ஓர் காற்பந்தாட்ட அணியினைப் பாடசாலைகளுக்கிடையிலான உதைபந்தாட்டச் சுற்றுப்போட்டியில் களமிறக்கிச் சிறப்பாக விளையாடி வருகின்றார்கள்.

மயிலிட்டி விளையாட்டுக்கழகம் (பிரித்தானியா)

பிரித்தானிய தேசத்தில் தற்போது உருவாக்கப்பட்டுள்ள மயிலிட்டி மக்கள் ஒன்றியத்தினர் மயிலிட்டி மக்கள் அனைவரையும் உள்ளடக்கி மயிலிட்டி விளையாட்டுக்கழகம் எனும் ஓர் புதிய அமைப்பினை பிரித்தானிய வாழ் மயிலிட்டி மக்களின் விளையாட்டு முயற்சிகளை முன்னெடுப்பதற்காக உருவாக்கியினர்கள். சமீபத்திய இவர்களுடைய இணையத்தள அறிவித்தலின்படி இவர்கள் உதைபந்தாட்டம், கரப்பந்தாட்டம், துடுப்பாட்டம் மற்றும் ஏனைய விளையாட்டுப் போட்டிகளிலும் பங்குபற்றப் போவதாக அறிவித்துள்ளார்கள். இவர்களுடைய முயற்சி வெற்றிபெற எமது வாழ்த்துக்கள்!

இறுதியாக, எம்மில் பலர் பிறக்குமுன்பே எமது தந்தையர்களால் எம்மெல்லோருடைய தாய் மண்ணாகிய மயிலிட்டியின் பல விளையாட்டுத் திடல்களில் விளையாடப்பட்ட உதைபந்தாட்டம் மயிலிட்டி வீரர்களின் திறனை யாழ்ப்பாணம் எங்கும் பறைசாற்றியது. இதற்கான காரணம் மயிலிட்டி மக்கள் எமது ஊரில் உருவாகிய பல்வேறு உதைபந்தாட்ட அணிகளுக்கும், அவற்றின் விளையாட்டு வீரர்களுக்கும் கொடுத்த அபரிமிதமான ஒத்துழைப்பும், ஊக்குவிப்புமேயாகும். அதேபோல் நாமெல்லோரும் ஒற்றுமையாக

ஒரணியில் திரண்டு சிறந்த காற்பந்தாட்ட அணிகளை உருவாக்க வேண்டும். அவ்வாறு உருவாகின்ற அணிகளில் இளமையும், திறமையுமடைய மயிலிட்டி வீரர்கள் அனைவருக்கும் விளையாடும் சந்தர்ப்பங்கள் அளிக்கப்பட்டு, அவ்வணிகள் பல வெற்றிகளை ஈட்டவும், அவ்வணி வீரர்கள் எமது தமிழ் விளையாட்டுக்கழகங்களில் மட்டுமல்லாது அவர்கள் வாழுகின்ற நாடுகளிலுள்ள தலைசிறந்த உதைபந்தாட்டக்கழகங்களிலும், மற்றும் அந்நாடுகளின் தேசிய அணிகளிலும் விளையாடி எம்மெல்லோருக்கும், எமதருமைத் தாய்மண்ணான மயிலிட்டிக்கும் பெருமை தேடித்தர வேண்டுமென்பதே எம்மெல்லோருடைய பேரவா ஆகும்.

ஆக்கம்

ச.சண்முகராசா (சசி)

ரொந்தோன்றோ, கனடா

பி.கு :

1. இவ்வாக்கத்திற்கு தேவையான தகவல்கள் அனைத்தும் எமது ஊரில் உதைபந்தாடிய சில பெரியோர்களிடமிருந்தும் மற்றும் எமது சொந்த அனுபவங்களிலிருந்தும் சேகரிக்கப்பட்டவையாகும்.
2. இவ்வாக்கத்தில் ஏதாவது தவறுகள் இருப்பின், அல்லது மயிலிட்டியின் வருங்காலத் தலைமுறையினருக்குப் பயன்படக்கூடிய மயிலிட்டியின் உதைபந்தாட்ட வரலாறு சம்பந்தமான தகவல்கள் தவறவிடப்பட்டிருப்பின் சரியான சாட்சியங்களுடன் எமக்குத் தெரியப்படுத்துமாறு தாழ்மையுடன் கேட்டுக்கொள்கிறோம்.
3. திரு.ச.சண்முகராசாவின் அனுமதியின்றி இவ்வாக்கத்தினையோ, அல்லது இதன் பகுதியினையோ எந்த வடிவிலாவது மாற்றுவதோ அல்லது மீஸ்பிரசரம் செய்வதோ தடைசெய்யப்பட்டுள்ளது.
4. மயிலிட்டி மைந்தர்களின் மகாஜனாச் சாதனைகள் (கல்வி மற்றும் விளையாட்டு) “மயிலிட்டியும் மகாஜனாக் கல்லூரியும்” எனும் எமது இன்னுமொரு ஆக்கத்தில் விரிவாகப் பகிர்ந்து கொள்ளப்படும்.